

ಅಫಜಲಪುರ ತಾಲ್ಲೂಕಿನಲ್ಲಿ ಜನತಾ ಮನೆಗಳು

೫೪೨. ಶ್ರೀ ಮಾಲಿಕಯ್ಯ ಗುತ್ತದಾರ್ (ಅಫಜಲಪುರ) ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಅಫಜಲಪುರ ತಾಲ್ಲೂಕಿನಲ್ಲಿ ಜನತಾ ಮನೆಗಳು ಅಧಿಕ ಸಂಖ್ಯೆಯಲ್ಲಿ ಬಿದ್ದು ಹೋಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸದರಿ ಮನೆಗಳನ್ನು ಮರು ನಿರ್ಮಾಣ ಮಾಡಲು ಮತ್ತು ಪರಿಹಾರ ನೀಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ವಸತಿ ಸಚಿವರು).—

ಅ) ಹೌದು

ಆ) ಜನತಾ ವಸತಿ ಯೋಜನೆಯಲ್ಲಿ ಜನತಾ ಮನೆಗಳನ್ನು ದುರಸ್ತಿ ಮಾಡಿಸಲು ಮತ್ತು ಫಲಾನುಭವಿಗಳಿಗೆ ಪರಿಹಾರ ಮಾಡಿಕೊಡಲು ವ್ಯವಸ್ಥೆ ಇರುವುದಿಲ್ಲ.

ಗೋಕಾಕ್ ಮಿಲ್ಲಿನ ಕಾರ್ಮಿಕ ಸಮಸ್ಯೆಗಳು

೬೩೨. ಶ್ರೀ ಎಂ. ಎಲ್. ಮುತ್ತುಣ್ಣವರ್ (ಗೋಕಾಕ್).— ಮಾನ್ಯ ಕಾರ್ಮಿಕ ಮಂತ್ರಿಗಳಿಗೆ ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಗೋಕಾಕ್ ಮಿಲ್ಲಿನ ಕಾರ್ಮಿಕರ ಅನುಕೂಲಕ್ಕಾಗಿ ನಾಗರಿಕ ಸೌಲಭ್ಯಗಳಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಸದರಿ ಸೌಲಭ್ಯವನ್ನು ನೀಡಲು ತೆಗೆದುಕೊಳ್ಳಲಿರುವ ಕ್ರಮಗಳೇನು ?

ಆ) ಸದರಿ ಗಿರಣಿಯ ಕಾರ್ಮಿಕರ ಮಕ್ಕಳಿಗೆ ಸರಕಾರಿ ಸೇವೆಯಲ್ಲಿ ಹೆಚ್ಚಿನ ಸೌಲಭ್ಯಗಳನ್ನೇನೂ ದರೂ ನೀಡಲಾಗುವುದೇ ?

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ಇಲ್ಲ.

ಆ) ಇಲ್ಲ.

ಸವದತ್ತಿ ಪಟ್ಟಣದ ಒಳಚರಂಡಿ ಯೋಜನೆಯ ಕುರಿತು

೬೨೦. ಶ್ರೀ ಚಂದ್ರಶೇಖರ್ ಮಮಾನಿ (ಸವದತ್ತಿ).— ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

೧) ಸವದತ್ತಿ ನಗರಕ್ಕೆ ೧೯೫೮ನೇ ಸಾಲಿನಲ್ಲಿ ಒಳಚರಂಡಿ ಯೋಜನೆ ಮಂಜೂರು ಮಾಡಿರುವುದು ನಿಜವೇ ;

೨) ಹಾಗಿದ್ದಲ್ಲಿ, ಸದರಿ ಯೋಜನೆಗೆ ಮಂಜೂರಾದ ಹಣದ ಮೊತ್ತ ಎಷ್ಟು. ಇದರಲ್ಲಿ ನಗರ ಸಭೆಯ ವಂತಿಕೆ ಹಾಗೂ ಸರ್ಕಾರದ ವಂತಿಗೆ ಕ್ರಮವಾಗಿ ಎಷ್ಟು. ಮಂಜೂರಾದ ಹಣದಲ್ಲಿ ಇಲ್ಲಿಯ ವರವಿಗೆ ಖರ್ಚಾದ ಹಣದ ಮೊತ್ತ ಎಷ್ಟು ;

೩) ಮೇಲ್ಕಂಡ ಯೋಜನೆಯನ್ನು ಕಾರ್ಯಗತಗೊಳಿಸಲಾಗಿದೆಯೇ. ಹಾಗಿದ್ದಲ್ಲಿ ಈ ಯೋಜನೆಯನ್ನು ಸರ್ಕಾರದವರು ಪೂರ್ಣಗೊಳಿಸುವುದಕ್ಕೆ ಕೈಗೊಂಡ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀನಾಗರ್ (ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

೧) ಹೌದು.

- ೨) ೧) ಒಟ್ಟು ಮಂಜೂರು ಮಾಡಿದ ಹಣ ರೂ. ೩,೦೨,೭೨೭
 ೨) ಸರ್ಕಾರದ ಸಾಲ ರೂ. ೧,೫೦,೮೬೪
 ೩) ಪುರಸಭೆಯ ಸಾಲ ರೂ. ೧,೫೧,೮೬೩
 ೫) ಖರ್ಚು ಮಾಡಿದ ಹಣ ರೂ. ೨,೬೦,೭೭೮-೪೮.

ಯೋಜನೆಯ ಒಳಚರಂಡಿ ವ್ಯವಸ್ಥೆಯನ್ನು ಕಾರ್ಯಗತಗೊಳಿಸಲಾಯಿತು. ಶುದ್ಧೀಕರಣ ಘಟಕದ ಜಾಗವು ಮಲಪ್ರಭಾ ಜಲಾಶಯದ ಮಂಳುಗಡೆಯಲ್ಲಿ ಬಂದಿದ್ದರಿಂದ ಘಟಕದ ಕೆಲಸವನ್ನು ಕಾರ್ಯಗತಗೊಳಿಸಲಾಗಲಿಲ್ಲ.

ಈಗ ಬೆಳೆದಿರುವ ಪಟ್ಟಣದ ಎಲ್ಲಾ ಪ್ರದೇಶಗಳನ್ನು ವ್ಯಾಪ್ತಿ, ಹೊಸ ಒಳಚರಂಡಿ ಯೋಜನೆಯನ್ನು ಕಾರ್ಯಗತ ಮಾಡಲು ಸರ್ವೆ ನಡೆಸಿ ನಕ್ಷೆ ಅಂದಾಜನ್ನು ತಯಾರಿಸಲು ಮಂಡಳಿಗೆ ಪುರಸಭೆಯು ೧೦,೦೦೦ ರೂ. ಗಳನ್ನು ಪಾವತಿ ಮಾಡಿದೆ. ಸರ್ವೆ ನಡೆಸಿದ ನಕ್ಷೆ ಅಂದಾಜನ್ನು ತಯಾರಿಸಲು ಮಂಡಳಿಯು ಕ್ರಮ ಕೈಗೊಂಡಿದೆ.

ರಾಜ್ಯ ಸಾರಿಗೆ ಸಂಸ್ಥೆ

೧೦೬೮. ಶ್ರೀ ಬಿ. ವಿ. ಕರೀಗೌಡ (ಹಾಸನ).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಹಾಸನದಲ್ಲಿ ರಾಜ್ಯ ರಸ್ತೆ ಸಾರಿಗೆ ವತಿಯಿಂದ ಮಂಜೂರಾದ ಪ್ರಾದೇಶಿಕ ಕಾರ್ಯಾಗಾರದ ಶಂಕುಸ್ಥಾಪನೆಯಾಗಿ ಒಂದು ವರ್ಷವಾದರೂ, ಇದುವರೆವಿಗೂ ಯಾವ ಕೆಲಸವೂ ನಡೆಯದೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಆ ಬಗ್ಗೆ ಕೈಗೊಂಡ ಕ್ರಮವೇನು ?

ಇ) ಬೆಂಗಳೂರಿನ ಕಿಂಕೋ ಕಾರ್ಖಾನೆಯನ್ನು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯೊಂದಿಗೆ ವಿಲೀನಗೊಳಿಸಲು ನಿರ್ಧರಿಸಿರುವುದು ನಿಜವೇ ? ಹಾಗಿದ್ದಲ್ಲಿ ಹಾಸನದಲ್ಲಿರುವ ಕಿಂಕೋ ಕಾರ್ಖಾನೆಯನ್ನು ಸಹ ವಿಲೀನಗೊಳಿಸಲಾಗುವುದೇ ?

ಈ) ಹಾಸನ ಜಿಲ್ಲೆಯಲ್ಲಿ ೧೯೬೨ ರಲ್ಲಿಯೇ ಬಸ್ ರಾಷ್ಟ್ರೀಕರಣ ಮಾಡಿದ್ದರೂ ಇದುವರೆವಿಗೂ ಬಸ್ಸಿನ ವ್ಯವಸ್ಥೆ ಸರಿ ಇರುವುದಿಲ್ಲ ಜೊತೆಗೆ ಹಾಸನ ನಗರದಲ್ಲಿ ಸಿಟಿ ಬಸ್ ವ್ಯವಸ್ಥೆ ಇಲ್ಲದೆ ಸುಮಾರು ಒಂದು ಲಕ್ಷ ಜನರಿಗೆ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಉ) ಹಾಗಿದ್ದಲ್ಲಿ, ಈ ಬಗ್ಗೆ ಕೈಗೊಂಡ ಕ್ರಮವೇನು ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಹಾಗೂ ವಸತಿ ಮಂತ್ರಿಗಳು).—

ಅ) ಬಂದಿದೆ. ಹಾಸನ ಕಾರ್ಯಾಗಾರವನ್ನು ಆರಂಭಿಸಲು ರಸ್ತೆ ಸಾರಿಗೆ ಸಂಸ್ಥೆಯವರು ಹೊಂದಿರುವ ಜಾಗವು ಸಾಲುವುದಿಲ್ಲ. ಆದ್ದರಿಂದ ಇನ್ನೂ ಸ್ವಲ್ಪ ಜಾಗವನ್ನು ಖರೀದಿ ಮಾಡಿ ಸ್ವಾಧೀನ ಪಡಿಸಿಕೊಳ್ಳಲು ಸಾಧ್ಯವಾಗದೇ ಇರುವ ಕಾರಣ ಸದರಿ ಕಾರ್ಯಾಗಾರದ ಯಾವ ಕೆಲಸವನ್ನು ಪ್ರಾರಂಭಿಸಲು ಸಾಧ್ಯವಾಗಿಲ್ಲ.

ಆ) ಹಾಸನ ಕಾರ್ಯಾಗಾರಕ್ಕೆ ಬೇಕಾಗುವ ಜಾಗವನ್ನು ಸ್ವಾಧೀನಪಡಿಸಿ ಕೊಡಲು ಪ್ರಾರ್ಥಿಸಿದ ಮನವಿ ಇನ್ನೂ ಹಾಸನ ಜಿಲ್ಲಾಧಿಕಾರಿಯ ಪರಿಶೀಲನೆಯಲ್ಲಿದೆ.

ಇ) ಇಲ್ಲ.

ಈ) ಹಾಸನ ಜಿಲ್ಲೆಯಲ್ಲಿ ಪ್ರಯಾಣಿಕರ ಬೇಡಿಕೆಗಳಿಗೆ ಅನುಗುಣವಾಗಿ ಸಾರಿಗೆ ಸೌಲಭ್ಯವನ್ನು ಒದಗಿಸಲಾಗುತ್ತಿದೆ. ಹಾಸನ ನಗರದಲ್ಲಿ ಮುಖ್ಯ ಸ್ಥಳಗಳಿಗೆ ಸಾರಿಗೆ ಸೌಲಭ್ಯ ಒದಗಿಸಲಾಗುತ್ತಿದೆ.

ಉ) ಸಾರಿಗೆ ಸೌಲಭ್ಯ ಸಾಕಾಗದೆ ಇರುವ ಬಗ್ಗೆ ಯಾವುದಾದರೂ ನಿರ್ದಿಷ್ಟ ಬೇಡಿಕೆಯನ್ನು ಗಮನಕ್ಕೆ ತಂದಲ್ಲಿ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.